



L-400 Sena tal-Kwadru Mirakuluż tal-Madonna Ta' Pinu u hjiel il-kappella l-qadima li tagħha hu t-titular

tagħrif miġbur minn Toni Calleja

Dahla

Minn kemm kwadri hawn fil-gzejjer tagħna, reliġjużi jew profani, it-titular insinji tal-Madonna Ta' Pinu huwa l-egħżēz wiehed għax b'konvinzjoni popolari huwa ingastat fil-kultura u l-qalb ta' Nazzjon. Meta wiehed josserva l-kwadru b' mod metikoluż mhux biss jaffaxxina ruħu bil-wiċċ rżin u hlejju tal-Madonna, u l-harsa pjetuża tagħha li tippenetralek qalbek, iżda li minn xufftejha qrollin, tisthajlek qed tisma' dawk il-kelmiet ta' darba: "Ejja, Ejja".¹

Din l-istedina prodigjuża li timliek bil-kuraġġ hija milqugħa b'ferh minn kulhadd. Sahansitra personalitajiet kbar bħalma kienu, fost l-oħrajn, il-Papa Ġwanni Pawlu II. Fl-1 ta' Settembru 1990, waqt li kien fi triqtu lejn it-Tanzanija, bl-*Alitalia* – ajruplan tal-Linja tal-Bandiera tal-Istat Taljan, u qorob lejn Malta, żviluppa difett tekniku u kien fil-periklu li jiġġarraf. Fortunatament, jew ahjar mirakulużament, il-pilota rnextielu jikkontrolla s-sitwazzjoni u llandja fl-Ajruport Internazzjonali ta' Malta qawwi u shih. Mitlub jikkummenta dwar dan l-incident, il-Papa, illum kanonizzat qaddis, esprima ruħu ċar u tond: "*Il-Madonna Ta' Pinu helsitna*".

Kemm għandu raġun Mons. Ġuzeppi Farrugia (tal-*Vers*: 1852-1925), li f'*La Beata Vergine "Ta Pinu" in Gozo*, ippubblikat fl-1891, jgħid li l-kwadru tal-Madonna Ta' Pinu huwa: "*il più bello e ricco tesoro del santuario e del Gozo*" (p. 31).

Il-Kappella originali


Il-kappella ta' *Santa Marija ta' Nofs Awwissu*, fi żmien bikri magħrufa bħala *Ta' Gentili*, tinsab fil-kuntrada tal-gholja Ta' Ghammar. Fir-rapport tal-Viżta Pastorali ta' Mons. Pietru Dusina tal-1575, jingħad espressament: "*ta Gentile fil-hāra ta Hamar*".² Il-kappella, waħda sempliċi, kienet mibnija fuq hotba, bejn *Ta' Sdieri*, il-*Wied tal-Wieri*, u l-*Gholja Ta' Ghammar*. Dun Alwiġ Vella (ta' *Savina*: 1859-1928), l-editur tal-uniku folju reliġjuż li allura kien johroġ f'Għawdex, jgħidilna li: "*Il-knisja ckejkna*




tinsab f'nofs għalqa fuq hotba żgħira, xi mitt pass bogħod mill-passaġġ dejjaq u mhatteb li minn Triq l-Għarb jieħu għal Ghammar".³ Hu mifhum li l-kappella nbriet għall-ewwel darba fl-ahħar tal-Medjuevu, jiġifieri għall-habta tal-1400, fuq art ta' Gentile Calimera; għalhekk *Ta' Gentili*.⁴

Biż-żmien, il-kappella originali ggarfet, biss reġġet inbniet fl-1478, u jerga' fl-1545 mill-familja tan-nobbli Ġakkinu Calimera, dixxendent ta' Gentile. Dan l-ahħar bini huwa kkonfermat fl-Atti tal-Viżta Pastorali mwettqa dik is-sena mill-Isqof Djoċesan, Mons. Domenico Cubelles.⁵ Imma bilkemm laħqu għaddew 30 sena li l-knisja ta' *Santa Marija ta' Nofs Awwissu* ma reġġetx giet f'qagħda li tbikkik. Fi Frar 1575, Mons. Dusina, il-Viżitatur Appostoliku, sabha għodda mħarbt għal kollox u kien kostrett jipprofanaha skont il-forma tal-Konċilju ta' Trentu (1545-1563) li allura kien għadu frisk fil-memorja ta' hafna. Għal din it-telqa, l-istoriċi dejjem itambri u jawhllu fl-assedji u l-hbit tat-Torok. Biss mir-rapport ta' Dusina, dan l-istat ta' fatt ma johroġx. Anzi, hu jattribwixxi din it-telqa għat-traskuraġni tal-prokuratur tagħha, Mattew de Emmanuele. Minkejja li kellu l-obbligu tal-manutenzjoni, u kien hemm ir-renti mħollija għal dan il-ghan, għal xi raġuni jew oħra, xorta naqas milli jieħu azzjoni.

Mattew miet lejn tmiem l-1592. Biss, biex bħal fatta jserrah il-kuxjenza, li bl-intenzjonijiet kollha tajba tiegħu, ma kien għamel xejn biex jerga' jwaqqaf il-kappella, fit-testament halla erbat itmien raba' oħra bit-tama li dak li ma wettax hu jkun jista' jagħmlu haddiehor. Fl-1587, il-proprietà li kellha l-knisja ta' *Gentili* għaddiet minghand Mattew de Emmanuele għal idejn Pinu Gauci, bniedem jagħmilha tajjeb li kien jippossiedi oqsma shaħ ta' raba' fl-inhawi ta' Ghammar, ta' Kanġla u Wied il-Mielah.






Pinu Gauci: hjiel dwar hajtu u familju

Minn nota li hemm miktuba taht nett, fir-rokna tal-lemm, tal-kwadru tal-Madonna Ta' Pinu, nafu li Pinu Gauci,⁶ kien bin Salvu. Ommu kienet Marija de Emmanuele li kellha jgri fiha demm mill-maghrufa familja Ghawdxija ta' Gentile.⁷ Mons. Ġuzeppe Farrugia, lil Pinu jsejjahlu 'Ghawdxi' (Ġ. FARRUGIA, *op. cit.* p. 6). Minnu nnifsu, il-kunjom Gauci, l-istess bhal Cauchi u Cachia huma kunjomijiet purament Ghawdxin. Dawn it-tliet kunjomijiet huma l-invokazzjoni bid-djalett ta' kif il-Maltin jirreferu ghal xi Ghawdxi / ja li jkun u jghammru fosthom, pereżempju l-Gawci flok l-Ghawdxi, jew il-Gawcija (Cachia) flok l-Ghawdxija.⁸

Imma, il-probabbiltà hi, li f'xi żmien qabel l-Assedju ta' Ghawdex tal-1551, il-familja Gauci, jista' jkun li minhabba l-biża' tat-Torok, minn hawn, ittrasferit ruhha Malta. Pinu Gauci u martu, Klara Bongibino, ma jidhirx li twieldu Ghawdex, ghax isimhom ma jinstabx fl-ewwel registru ezistenti tal-Magħmudijiet tal-Matrici, li l-ewwel wahda rreġistrata fih iġġib id-data tas-27 ta' Settembru 1554.⁹ L-ewwel hsieb li jigi f' mohħna hu li allura setgħu twieldu qabel l-1554! Fir-rigward ta' Pinu, dan jista' jkun, imma fir-rigward ta' martu żgur li le.¹⁰ Hemm diċerija li l-familja li minnha kien gej Pinu Gauci kienet immissla minn Haż Żebbuġ, fejn fost l-oħrajn, kellha taht il-kura tagħha l-Artal tal-Assunta mwaqqaf fil-Knisja Parrokkjali ta' San Filep.¹¹ Jekk niehdu din l-asserzjoni bhala veritiera, jista' jiftihem, li Mons. Farrugia, lil Pinu jikklassifikah bhala Ghawdxi għas-sempliċi raġuni li dik il-habta, hu kien qed jgħix fostna u mhux ghax kien Ghawdxi *di nascita!*



Nhar it-8 ta' Ottubru 1611, Pinu Gauci nqas fis-Sagrament taż-Żwieġ ma' Klara Bongibino, bint Jakob u Marjetta,¹² probabbilment ta' demm Ghawdxi hija wkoll! Ix-Xhieda kienu Dun Anġlu Modlun,¹³ u Giuseppe Fiteni. Iż-żwieġ kien iċċelebrat fil-Matrici tal-Assunta. Fir-registrazzjoni taż-żwieġ, il-Kappillan Dun Matthew

Ciappara (1603- 1621) kiteb li Klara u Pinu kienu parroċċani tiegħu. Dik il-habta, billi barra r-Rabat kien għad m'hemm l-ebda parroċċa, il-kampanja Ghawdxija: mid-Dwejra sa Ras il-Qala, u minn Wied il-Ghasri sa Ta' Ċenc, kienu kollha territorju tal-Matrici. Għaldaqstant, il-miżżewġin Gauci, bid-dar, mhux bilfors kienu joqogħdu r-Rabat, iżda setgħu kienu jabitaw fl-irhajjel ta' Għammarr fejn kellhom il-qofol tal-proprietà tagħhom, jew l-aktar l-aktar fuq ir-rih tal-Wied tal-Wieri; eżatt taht it-Triq Ta' Pinu, fejn għad hemm diversi djar antiki. Dan minkejja li sal-15 ta' April 1637, f'Ghawdex, kien għad hemm l-obbligu li bejn l-1 ta' Mejju u l-aħħar ta' Ottubru, għal matul il-lejl, kulhadd kien obligat li jirtira 'l ġewwa mis-swar tal-Kastell taċ-Ċittadella.

L-1611		L-1612		L-1613	
21	1611	Mari	Maria	Luca	Luca
18	1611	Luca	Luca	Luca	Luca
1	1611	Luca	Luca	Luca	Luca
2	1611	Luca	Luca	Luca	Luca
2	1611	Luca	Luca	Luca	Luca
22	1611	Luca	Luca	Luca	Luca
17	1611	Luca	Luca	Luca	Luca
22	1611	Luca	Luca	Luca	Luca
19	1611	Luca	Luca	Luca	Luca
26	1611	Luca	Luca	Luca	Luca
1	1611	Luca	Luca	Luca	Luca
15	1611	Luca	Luca	Luca	Luca
28	1611	Luca	Luca	Luca	Luca
24	1611	Luca	Luca	Luca	Luca
28	1611	Luca	Luca	Luca	Luca
7	1611	Luca	Luca	Luca	Luca
22	1611	Luca	Luca	Luca	Luca
22	1611	Luca	Luca	Luca	Luca
8	1611	Luca	Luca	Luca	Luca
22	1611	Luca	Luca	Luca	Luca
11	1611	Luca	Luca	Luca	Luca
29	1611	Luca	Luca	Luca	Luca
5	1611	Luca	Luca	Luca	Luca
8	1611	Luca	Luca	Luca	Luca
2	1611	Luca	Luca	Luca	Luca
27	1611	Luca	Luca	Luca	Luca
19	1611	Luca	Luca	Luca	Luca
11	1611	Luca	Luca	Luca	Luca
23	1611	Luca	Luca	Luca	Luca
21	1611	Luca	Luca	Luca	Luca


Pinu u Klara Gauci kellhom erbat itfal: KATRINA – tghammdet il-Matrici nhar l-1 ta' Mejju 1613; MARIJA – tghammdet San Ġorġ nhar it-28 ta' Ottubru 1615; SALVU – tghammed San Ġorġ nhar it-8 ta' Awwissu 1617; u IMPERIA – tghammdet San Ġorġ hija wkoll nhar id-29 ta' Lulju 1620.¹⁴ Pinu Gauci miet fis-17 ta' Novembru 1623,¹⁵ waqt li martu Klara, fl-1624 reġgħet iżżewġet ma' Baskal Farrugia, axxendent tal-familja Gourgion.

Wara li miet missierha, u ommha reġgħet iżżewġet, Katrina Gauci, il-kbira, bint Pinu, minkejja l-età tenera tagħha, nhar it-8 ta' Awwissu 1626,¹⁶ ingħaqdet fis-Sagrament taż-Żwieġ ma' Ġio Filippu Muscat bin Ġorġ, minn Hal Lija, u nifhem li marret tghammarr miegħu Malta, ghax minn hemm 'il quddiem intilfet kull traċċa tagħhom minn Ghawdex. F'jum it-tieg tagħha, fil-Knisja Parrokkjali ta' San Ġorġ, tar-Rabat, Ghawdex, Katrina kellha biss tlettax-il sena u tliet xhur. Jaħasra kien għadha tifla! Minkejja li kellha l-primogenitura, u werrieta ta'



missierha, hi qatt ma dahlet fl-istorja tal-kappella Ta' Pinu; dan l-intrigu qisu hallietu f'idejn ommha u Baskal Farrugia, it-tieni raġel tagħha. Fiz-żmien, Katarin romlot, u reġghet iżżewġet lil Gann Dumink Cassia.

Pinu Gauci u l-kwadru titolari tal-Perugino



Bħalma ġa aċċennajna aktar 'il fuq, fl-1587, Pinu Gauci sar proprjetarju tal-art li kellha l-knisja ta' *Gentili* u għalhekk responsabbli għall-manteniment tal-kappella li xejn ma kienet f'qagħda sodisfaċenti. Gauci dahal għal dan l-impenn ġdid b'ħafna rieda tajba, iżda qajla seta jahdem għax il-knisja kienet ipprofanata u mingħajr prokuratur. Fid-19 ta' Novembru 1615, il-kappella saritilha l-Viżta mill-Isqof Djoċesan Mons. Baldassare Cagliares.¹⁷ Mir-rapport tagħha hu magħruf li l-bibien kienu bla serratura, ma kienx hemm gandlieri u lanqas kwadru u li l-knisja kienet teħtieġ tiswija babaw għaliex kienet hadet żvolta lura. Għal dan il-ghan, Pinu Gauci, offra minn jeddu li johroġ għoxrin skut (€3.89).

Bil-mod il-mod wettaq dak kollu li kien meħtieġ: bidel il-hitan li kien hemm mikula bil-melħ, bidel xi xorok li kien hemm maqsuma u ċ-ċangatura tal-art. Saħansitra bidel ir-riħ tal-bieb u ġabu jħares lejn Xlokk il-Lvant. Inbena artal usa minn ta' qabel, inxtraw xi utensili sagri u saħansitra kkummissjona kwadru titolari ġdid tal-Assunta lil Amadeo Perugino, artist mill-Belt Valletta, li tqieghed f'postu appuntu fl-1619.¹⁸


Dwar it-teknika u l-kompożizzjoni tal-kwadru, Mons. Luigi Vella, jgħid: Il-pittura hija tal-istil tal-iskola perugina antika, li għadha tfakkar it-teknika tal-bizantina. Għaldaqstant: simetrija studjata, figuri sottili, nuqqas ta' proporzjon u prospettiva. Hija però ta' kuluri sbieħ hafna, li wara aktar minn żewġ sekli għadha fi stat mill-aħjar. Juri l-Assunzjoni tal-Vergni Mqaddsa, li bil-figura tagħha tokkupa l-isfond tal-kwadru, poġġuta fuq ġemgħa ta' shab u miżmuma minn erba' anġli mlibbsin, tnejn minnhom qegħdin iqighdulha b'id wahda kuruna fuq rasha. Taħt tidher biċċa mill-qabar miftuh, imdawwar bl-Appostli nofs ġisem. Jingħad li hija kopja ta' xi xogħol tal-iskola msemija, li saret wara l-ewwel restawrazzjoni. Dak li għandha nieqes fl-arti, tirbħu fl-idea reliġjuża,¹⁹ haġa li spiss tigri. Il-figura kollha tal-Vergni, u speċjalment il-wiċċ, jispira innoċenza, grazzja u devozzjoni.²⁰

Mela Mons. Alwiġ Vella jgħid li wara aktar minn żewġ sekli, il-kwadru tal-Madonna Ta' Pinu kien għad għandu kuluri sbieħ u fi stat mill-aħjar. Mons. G. Farrugia jattribwixxi dan għall-fatt li l-post kien wiehed xott,

l-istabbiltà tal-arja, u n-nuqqas ta' dawl dirett fuqu. Madankollu, f'nota f'sieq il-paġna, ma jonqosx jgħidilna, li: "Però, xi darba, il-kwadru sata' forsi kien minsus (restawrat);²¹ tal-istess fehma hu l-Prof. Dr Nikola Zammit [1815-1899], disinjatur Malti ta' valur kbira" (G. FARRUGIA, *op. cit.* p. 33).

It-tagħrif li għandna dwar il-Perugino huwa skars hafna għax mid-dehra ma kienx xi artist magħruf. Mons. G. Farrugia jgħid li għalxejn fittex ismu fl-istorja artistika ta' Lanzi, u fin-*Notizie dei Professori di disegno* tal-Baldinucci, għax ma sabux. Hu jinterpreta dan il-fatt bħala li l-pittur ma kienx xi wiehed ta' stoffa (G. FARRUGIA, *op. cit.*, pp. 31-32). Biż-żmien lil Amadeo nsibuh l-Italja, imnejn ġie lura Malta fl-1605 ma' Mons. Ettore Diotallevi, minn Rimini, belt rinomata fl-Istati tal-Papa. Mons. Ettore ġie Malta fejn serva sentejn bħala Inkizitur. Wara li l-habib, jew protettur tiegħu, l-Inkizitur Ettore Diotallevi, halla Malta, il-Perugino baqa' hawn fil-gżejjer tagħna.²² Fit-18 ta' Jannar 1615, il-Perugino ingħaqad fis-Sagrament taż-Żwieġ ma' Vincenza Bonnici, bint adattata tal-prijur ta' Messina, il-Kavallier Ferrante Coiro.²³ F'dokument nutarili tal-1633, lil Amadeo Perugino nsibuh proprjetarju ta' ġnien mal-ġenb tal-Knisja ta' Sarrija, il-Furjana. Fl-imsemmi dokument il-Perugino huwa aċċennat bħala: "*M^{ro} Bartolomeo Amadeo Perugino figlio di Francesco Perugino habitante della Città Valletta*".²⁴

Mingħajr ma jsemmi l-epoka, u mingħajr ma jiżvela s-sors, Mons. Anton Gauci (*tad-Dublun*: 1925-2013) jgħid li Amadeo Perugino għamel 12-il sena jgħix hawn Għawdex, il-Fontana, f'dar qrib l-Għajn il-Kbira, li kienet tal-Inkizitur.²⁵ Jekk ikolli ngħid, din it-tagħrif, Mons. Gauci sata' sar jafha minn xi wiehed mir-Romanzi jew mill-karti tal-qarib tiegħu Dun Alwiġ Vella ta' *Savina* li tant kien studjuż u intiż fl-istorja. Interessanti nirrimarkaw ukoll li fil-Brevi Appostoliku tal-Papa Piju XII li ordna l-Inkurunazzjoni tal-Kwadru tal-B.V.M. Ta' Pinu, mahruġ taħt il-firma tal-Kardinal Eugenio Pacelli, Segretarju tal-Istat tal-Vatikan, nhar l-24 ta' Mejju 1935, isem il-Perugino jingħata bħala *Stephanus Amodeus da Perugia*.



Kappella fuq art ġeoloġikament vulnerabbli

Mill-ewwel żwieġ tagħha ma' Ġio Filippu Muscat, Katarin, bint Pinu Gauci, kellha lill-Avukat Gann



Dumink Muscat,²⁶ li fl-1648 iżżewweġ ma' Ewġenja Tonna Pontremoli. Fl-1645, minkejja li kien għadu daqsxejn ta' ġuvnott ta' madwar tmintax-il sena, l-art tal-knisja u l-artijiet kollha tal-madwar għaddew f'idejh. L-Avukat jidher li ha interess sewwa f'Ta' Pinu għax kif jixhed l-Isqof Mikiel Balaguer innifsu fil-Viżta tal-1654, il-kappella kienet saret il-ġawhra tal-kappelli tal-kampanja Ghawdxija. Safrattant, fl-1665 il-kappella reġgħet kienet mill-ġdid ipprofanata waqt Viżta mill-Vigarju Kapitulari Mons. Pietru Attard. Dik il-habta Malta u Ghawdex kien ġa ilhom sentejn mingħajr Isqof tagħhom.



The original Ta' Pinu Chapel

Fl-1672, Elena Muscat, li Pinu Gauci kien jiġi l-bużnannu tagħha, bint l-Avukat Ġann Dumink u Ewġenja Tonna Pontremoli, ingħaqdet fiż-żwieġ man-nobbli Kavallier, it-twajjeb Giovanni Gourgion, Malti. Meta fl-1675 l-art tal-kappella ġiet bħala dota tagħhom, il-knisja li kienet ruhha fi snienha, kienet illapazzata mill-aħjar li setgħu u sa nofs Awwissu 1676 infethet mill-ġdid għall-qima tad-devoti minkejja l-fatt li kien għadha pprofanata. Fit-2 ta' Ottubru tal-istess sena, bil-barka tal-ewwel Arcisqof ta' Malta, Mons. Luqa Buenos, reġa' kien permess il-prattika tal-Kult Divin, inkluż iċ-ċelebrazzjoni tal-quddies. Fl-4 tal-istess xahar ta' Ottubru 1676, is-sidien assenjawlha bħala Rettur lil Dun Dumink Axiak (1645-1724) mill-Għarb.

Nhar it-22 ta' Novembru 1678, l-Knisja Ta' Pinu saritilha l-Viżta Pastoral mill-Isqof il-ġdid ta' Malta, Mons. Mikiel Ġormu Molina (1678-1682). Fir-rapport tal-Viżta jingħad li l-kappella kienet magħmula minn tliet hnejjiet. Kellha artal wiehed tal-ġebel li fuqu kien jitqaddes il-quddies. 'Il fuq minn dan l-artal kien hemm hoġor tal-ġebel li fuqu, ġo arkata, kien hemm poġġut kwadru bl-immagna tal-Madonna. Din kienet tirrappreżenta l-Assunzjoni tal-Beata Vergni Marija. Il-gwarniċ tagħha kien tal-injam, parti minnu indurat bid-deheb u parti oħra miżbugħa bl-iswed. Fuq in-naħa tal-epistola kellha lampier imdendel mal-hajt. Biex wiehed jitla' fuq dan l-artal kien hemm bradella tal-injam. Il-bieb tal-kappella kien ihares lejn il-lvant u quddiemu kien hemm zuntier żgħir.

Fid-29 ta' Awwissu 1679, l-Għarb tgholla għad-dinjità ta' parroċċa. F'qasir żmien, l-Isqof Molina, bil-beneplacitu kollu tas-sid, għadda t-tliet skuti renta li kellha l-knisja Ta' Pinu lill-Kappillan tal-Għarb bil-patt li annwalment jagħmel hu l-festa titolari u jaħseb għall-manutenzjoni

tagħha (G. Farrugia, *op. cit.* p. 7). Il-flus kienu dovuti mingħand l-imsemmija koppja Giovanni u Elena Gourgion.

Nhar it-2 ta' Ottubru 1736, il-kappella Ta' Pinu saritilha l-Viżta Pastoral mill-Isqof Pawlu Alpheran de Bussan, li fir-rapport halla miktub li whud mill-hitan kienu qed jitmermru, li kienet mehtieġa tiswija generali u li baqa' mistagħġeb kif kienet miżmuma daqstant hazin.²⁷

Minn dan li rajna, konċett li jqanqal kurżità huwa l-fatt ta' kemm-il darba nbriet il-kappella, u li fi żmien relattivament qasir terġa ssir herba! Kulmin kiteb dwar l-istorja tal-knisja, għal mod kif l-istruttura tagħha ma kienet isservi xejn, dejjem issemmew l-isbarki tat-Torok; it-terremoti tal-1658, hekk magħrufa bħala ta' Santa Ċecilja; li kien żmien il-faqar; li kienet wisq esposta għall-elementi, u tkewtil iehor! Il-fatturi msemmija huma kollha validi u jagħmlu hafna sens basta mehuda fil-perspettiva reali, teknika, u storika tagħhom. Imma xorta mhux normali li struttura mibnija fuq linji arkitettoniċi sani li tiżmatta f'perjodu daqstant qasir.²⁸ F'dan ir-rigward, il-kappella Ta' Pinu żgur għandha r-record tal-aktar struttura fi gżiritna li ggarfet u reġgħet inbniet, jew li kienet ser tiġġarrat u ssewwiet! Il-loġika turina ċar, li allura, bilfors kien hemm xi haġa mhix f'postha.

Fl-opinjoni fqajra tagħna, din ix-xi haġa kienet wahda geoloġika – il-fragilità tal-blat *tar-ratba*, minn dak il-qalliegh, li fuqu kienet mibnija l-kappella. Mons. Farrugia jgħidilna li l-kappella kienet mibnija fuq *un naturale rialzo del suolo, formato dalla nuda roccia* (G. FARRUGIA, *op. cit.*, p. 1), jiġifieri li l-kappella kienet mibnija fuq hotba naturali, iffurmata minn blat mikxuf. Anki jekk bir-raġun kollu, hu ma kienu jiffhem fil-blat, imma biss minn dak li ra b'għajnejh, jiddeskrivih bħala: "*roccia friabile*" (G. FARRUGIA, *op. cit.*, p. 8), jiġifieri blata li tista' tinkiser jew titfarrak malajr.²⁹ Il-fatt li art kienet hotbija, bis-sisien espost għall-elementi, il-blat artab tagħhom kien qed jiddeterjora b'mod mgħaġġel bil-konsegwenza li l-pedamenti jiddistabbilizzaw irwiehhom. Kaġun ta' hekk, jiżviluppaw konsenturi fil-hitan, jidhol l-ilma tax-xita u l-hsara dejjem tikber. Il-hasra kienet li meta jiddeċidu li jerġġhu jibnu l-kappella mill-ġdid, jew jirrestawrawha, x'aktarx minhabba n-nuqqas ta' fondi, u minhabba li fil-qrib, jiġifieri fil-wiċċ, ma kienu hemm ġebra tajba, qatt ma kellhom il-kuraġġ jibdedew il-hitan minn taht is-sies biex ilibbsuh u hekk iharsuh mill-elementi – l-ikbar għadu tagħhom.

Il-Viċi-Retturi u dak li sehħ fi żmienhom


Bħalma ġa aċċennajna, fil-Viżta tal-1736, l-Isqof Alpheran irrmarka li l-knisja Ta' Pinu kellha bżonn ta' tiswija generali bla aktar telf ta' żmien għax whud mill-hitan kienu qed jitmermru. Dan jista' jkun indizzju li l-kappella kienet mibnija b'ġebra hazina; x'aktarx ġebel maqtuġh minn sies, viżibbli anki illum, in-naħa ta' *Sdieri*. Il-parti li thares lejn Grieg it-Tramuntana kienet waslet biex taqa' minn mument għall-iehor. Dik il-habta, il-knisja kien jagħmel minnha Dun Mikiel Axiak (1698-1766) mill-Għarb, hu Dun Ġużepp, il-Kappillan tal-Għarb, li serva bħala Viċi-Rettur bejn l-1724 u l-1766. Ekonomikament



iz-żmien kien pessimu. Bit-thabrik tal-Viċi ngabru għadd ta' rġiel mill-hāra Ta' Ghammar li għalenija wettqu dawk it-tiswijiet l-aktar bżonjużi biex hekk, almenu proviżorjament, hażin jew tajjeb, salvaw il-kappella.

Minhabba l-interess tan-nies li jghammru f'Ta' Ghammar il-kappella baqgħet miżmuma tajjeb sal-aħhar tas-seklu tmintax. Meta żarha l-Isqof Vincenzo Labini fit-2 ta' Mejju 1797, innota li kellha kulma kien meħtieġ għas-sagrificċju tal-quddiesa. Dik il-ħabta l-Viċi-Rettur kien Dun Nikol Agius (1726-1800), mill-Għarb, li serva bejn 1-1766 u 1-1800.

Gara iżda, li mal-mogħdija taż-żmien, ir-renta tat-tliet skuti li l-parrokat tal-Għarb kien qed jiehu biex jorganizza l-festa titulari u jahseb għall-manutenzjoni tal-knisja, tant iddeprezzaw rwieħhom li ma kienx aktar possibbli li junurawhom it-tnejn. Għaldaqstant, waqt li baqgħu jadrixxu fedalment għall-ewwel kundizzjoni, jġigfieri li jorganizzaw il-festa titulari, hallew l-istruttura tal-knisja u l-utensili sagri wżati fil-liturgija, ifendu għall-riħhom. Kienet deċiżjoni egoista u xejn għaqlija. Hawn, jgħidilna Mons. Farrugia, iż-żmien u l-elementi ma wrew l-ebda ħniena fl-opra distruttiva tagħhom.³⁰



Id-dar ta' Dun Indri Camilleri

Dik il-ħabta, il-Viċi-Rettur inkarigat minn Ta' Pinu kien Dun Indri Camilleri (*Karlett*: 1754-1852) minn Ghammar, li serva bejn 1-1800 u 1-1834. Kien joqgħod hada r-rovini

tal-kappella ta' San Leonardu li illum flokha sewwa hemm dik ta' San Pupuġju. Kellu wkoll dar f'dik li illum hija Triq il-Wilġa, l-Għasri, fejn jingħad li kien jagħti lezzjonijiet lil dawk l-istudenti li riedu jsiru qassisin. Għalih, Mons. G. Farrugia, kellu dan xi jgħid: "Wara Gio. Domenico Muscat u l-eredi tiegħu, il-koppja Gourgion, benefatturi kbar tal-kappella, dejjem kont issib xi qassis li jiehu kura tagħha. Fost dawn tibqa' hajja l-memorja ta' Dun Indri Camilleri u l-ġa mfahhar Dun Ġuzepp Cassar" (G. FARRUGIA, *op. cit.* p. 10).

Fl-1834, nies tabilhaqq devoti tal-Madonna, prinċipalment mill-irħajjel Ta' Ghammar, ma hamlux jaraw dik il-ħsara kollha tkompli għaddejja. Dik il-ħabta l-art tal-knisja kien jagħmel minnha s-Sur Markiż Francesco Saverio De Piro (1824-1894)³¹ li kien bniedem tassew lħih. Minkejja li mitlub bosta drabi, saħansitra minn fost oħrajn, l-Isqof Mons. Ant. Grech Delicata – minkejja li l-familji tagħhom kienu b'xi mod imħalltin ma' xulxin – hu ma ried jikkontribwixxi xejn aktar hlief it-tliet skuti fis-sena li kien ta lill-knisja s-Sur Ganni Gourgion. Dun Salv Camilleri (*tas-Sajf*: 1926-1999) tal-Għarb jgħid li minhabba l-faqar il-lampier tal-knisja Ta' Pinu bosta drabi kien jibqa' mitfi. Meta l-bdiewa Ta' Ghammar kienu jmorru Malta apposta biex ihallsu ċ-ċnus u l-qbejjel tar-raba' dövuti lilu, dejjem kienu jokorbulu u jitolbuh xi haġa għaž-żejt tal-lampier, iżda hu qatt ma rħielhom xejn. Jingħad li darba wahda biss gietu ħniena u halla 4d (€0.04) mill-qbiela li kellu jagħtih ċertu M'Anġlu Formosa,³² għal dan is-Santwarju.

Tumas Cassar u neputih Dun Ġuzepp, salvaw il-knisja mir-rovina

Imma Alla jagħlaq bieb u jiftah mija. Fost kulhadd, jissemma bi prominenza l-prokuratur il-ġdid, Tumas Cassar (1771-1847),³³ ġuvni ta' stoffa mill-kuntrada tal-Fgura, l-Għarb, li b'dak li żborzja minn butu, u b'offerti żgħar oħra, bnew sieq ġdida taħt il-ġenb ta' Grieg it-Tramuntana.³⁴ Dan il-ħajt mhux biss serva ta' puntal li rified il-ġenb tan-naħa ta' *Sdieri*, iżda li aktar minn hekk kellu jħares il-blat hażin li fuqu kienet mibnija l-knisja mill-elementi. Jaħasra kieku dawn il-qasbtejn ħajt saru meta nbriet il-knisja l-ewwel darba, kemm ħsarat u nkwiēt kienu jkun evitat!

Mahkum mill-ghejja tax-xjuhija, fl-1840, Tumas Cassar, deliberatament irrinunzja għall-prokura tal-knisja afdata fil-kura tiegħu. Minflok, l-Arcipriet tal-Għarb hatar lil Dun Ġuzepp Cassar (1803-1866),³⁵ neputi tal-imsemmi Tumas, bhala Viċi-Rettur Ekkleżjastiku ġdid għal Ta' Pinu. "Dun Ġuzepp kien qassis devotissimu minn dawk in-naħiet (G. FARRUGIA, *op. cit.* pp. 8-9). Appena rċieva l-hatra, hu u ż-żewġ hutu xebbiet: Grezzja u Dolora, mill-Għarb, niżlu jghammru Wara ta' Ghammar, fid-dar nru. 23, Triq Ghammar, biex ikun qrib Ta' Pinu u qalb dawk il-hodon nies twajbin li kienu joqogħdu f'dawk l-akkwati.

Inkuragġit mir-riżultat tajjeb miksub minn zijuh bil-bini tal-ħajt riffied tan-naħa ta' *Sdieri*, Dun Ġuzepp Cassar iddeċieda li jagħmel iehor simili, l-oppost tiegħu, in-naħa ta' Nofsinar il-Lbiċ. Imma ta' għaqli li kien,



haseb li b'gebla wahda jista' jolqot zewg ghasafar u flok riffied biss, iddecieda li jibni daqsxejn ta' sagristija zghira minn butu stess u minn offeriti ohra li tawh dawk li kienu jiffrekwentaw il-maqdes. Bil-bini tas-sagristija, nifhem li Dun Guzepp sata' joffri aktar minn hinu ghas-servizz tal-kappella u tan-nies ta' Ghammar li kienu jiffrekwentawha, fosthom bic-celebrazzjoni tal-Quddiesa ta' kuljum (G. FARRUGIA, *op. cit.* p. 11). Dun Salv Camilleri jghid li bil-permess tal-Arcipriet, Dun Guzepp kien jaghmel annwalment rakkolta mar-rahhal tal-Gharb kollu ghal din il-kappella.


Meta hassu ma jiflah ikompli jmesrek wisq aktar bejn Wara ta' Ghammar, fejn kien joqghod, u Ta' Pinu, bejn l-1850 u l-1852 bena minn butu l-Knisja ta' San Pupuflu flok ir-rovini ta' kappella ohra ferm antika ddedikata lil San Leonardu Abbati. Minkejja li xorta baqa' responsabbli minn Ta' Pinu, issa, la kellu wkoll il-knisja tieghu, Dun Guzepp nifhmu li korrielu bhall qaddej tal-parabbola, li msejken ried jaqdi zewg sidien! Anki jekk kien jarah sejjer lura, dwar Ta' Pinu, xorta kellu mohhu mistrieħ, ghax dak li ma setax ikompli jwettaq hu kien qed iwettqu habibu Dun Franġisk Mercieca (*ta' Skardi: 1813-1891*), mill-Ghasri.

Wara l-mewt ta' Dun Guzepp Cassar, minkejja li Dun Franġisk Mercieca sar responsabbli minn San Pupuflu, xorta baqa' jservi f'Ta' Pinu; servizz li kompli jwettqu sa ma miet fl-1891. "Fil-15 ta' Novembru, il-Ghasri, miet is-Sacerdot Dun Franġisk Mercieca fl-età ta' 80 sena wara marda qasira li sofrta bi kbira rassenzazzjoni. Kien religjuż tajjeb, sincier, mahbub minn kulhadd. Kien kuljum iqaddes Ta' Pinu bi kbira devozzjoni, u għalkemm kien joqghod fil-boghod u ta' età kbira, bnazzi jew maltemp kien jargħa' filghaxija jmur fejn il-Madonna jghid id-devozzjonijiet tieghu. Kien ilu jquaddes 54 sena. Bosta Maltin kienu jsejhulu *l-Qassis ic-ckeġken Ta' Pinu*. Ġie midfun kif ried fil-knisja ta' San Pupuflu, l-oqrob mill-knisja Ta' Pinu".³⁶ Huwa kien magħruf bhalla *c-ckeġken* minhabba l-istatura zghira tieghu. Dun Guzepp Portelli (*tal-Haddied: 1880-1949*) kien jghid li dan il-qassis tant kien qasir li biex igib il-pissidi minn got-Tabernaklu kien ikollhom jagħmlulu banketta.³⁷

Tant Dun Guzepp Cassar issokta jahdem għal Ta' Pinu sal-ahhar, li f'Settembru 1862, għamel talba lill-Arcisqof Mons. Gejtanu Pace Forno biex il-knisja tigi msewwija. Għal dan il-għan kellu f'idejh par imsielet u oggetti ohra tad-deheb, li b'kollox kienu jgibu 23 skut (€4.86), mogħtija lil din il-knisja mid-devoti tagħha. Hu xtaq ibigh dawk l-oggetti biex ikopri għat-tiswijiet meħtieġa. Mons. Arcisqof talab il-parir tal-Vigarju Kurat tal-Gharb, li dak iż-żmien kien il-Kan. Dun Salv Farrugia tal-Matrici, li min-naħa tieghu wiegħeb lura fil-30 ta' Settembru 1862. Sodisfatt bit-tali risposta, fil-11 ta' Ottubru tal-istess sena, Mons. Arcisqof ikkoncieda għall-permess mitlub.

Mhux magħruf x'tiswijiet saru, imma ma jistax ikun li saru xi xogħlijiet ta' natura magħguri. Bit-tishieh fil-pedamenti li kienu għamlu aktar kmieni hu u zijuh Tumas, il-qagħda ġenerali tal-edificju tal-kappella kien tjeb b'mod konsiderevoli. Biss jista' jkun li l-kappella

xxaqet xi kemmxejn ghax meta l-bini tas-sagristija l-għdida, naturalment strieh, għbed xi ħarira l-qadim li kien intakkat miegħu. Għal min hu tal-mestjier, xi haġa simili hija prevedibbli u mhux inkwitanti.



Ta' Pinu fi żmien l-ikbar ġrajja ta' Ghawdex

Intant, Dun Guzepp Cassar miet nhar it-13 ta' Dicembru 1866, mibki u mfahhar minn kulhadd (G. FARRUGIA, *op. cit.* p. 10). Jinsab midfun fil-Knisja Parrokkjali u Kollegġjata tal-Gharb.³⁸ Wara l-mewt ta' Dun Guzepp, bhala Vici-Rettur insibu lil Dun Ġio Marija Saliba (*ta' Kizaw: 1828-1888*) ta' 26, Triq Ghammar, li serva bejn l-1866 u l-1883: is-sena tal-akbar ġrajja tal-knisja, meta l-Madonna Ta' Pinu, mill-kwadru tal-Perugino, nhar it-22 ta' Ġunju, kellmet lil Karmni Grima (*ta' Pori: 1838-1922*). Imma billi Karmni zammet kollox mistur għal diversi snin, isem Dun Ġio Marija, storikament, m'hu bl-ebda mod marbut mat-tali ġrajja prodigjuża.


Dun Ġio Marija, bin Nardu u Guzeppa Camilleri tweled fl-irħajjel Ta' Ghammar fl-1828, u ordna sacerdot nhar it-18 ta' Settembru 1858 minn idejn l-Isqof Ghawdexi, Mons Gaetano Pace Forno. Kien neputi ta' Dun Tumas Saliba (1700-1776), Fundatur tal-Benefizzju tal-Wied tal-Ghasri u l-Ewwel Rettur tal-Knisja Bazilika tal-Madonna tal-Patrocinju. Kien kugin ta' Dun Guzepp Saliba (1807-1869) ta' nru. 3, *Via Ghammar*, l-Ghasri, wiehed mill-parrinijiet fil-Magħmudija ta' Karmnu Grima (*ta' Pori*). Miet fl-1888. Fi żmien ir-rettorat tieghu, il-Knisja reggħet marret lura ghax il-fondi kienu skarsi wisq. Fil-Viżta Pastorali tal-1869, l-Isqof Antonio Grech Delicata: "*ha giudicato che la Chiesa sia in una imminente rovina*". Ordna li tkun restawrata mill-aktar fis a spejjeż tal-proprjetarju l-Markiz Francesco Saverio De Piro (AEG, VP [1869] 105^r).

Ir-Retturi li kellha l-Knisja Ta' Pinu

Wara Dun Ġio Marija Saliba, fl-1883, sar Dun Fakond Galea (1859-1897), Kan. Onor. tal-Kollegġjata tal-Gharb, li dam iservi sal-1886 biex mar Kappellan tal-Isptar tal-Ingieret, Malta. Minn Galea l-quddiem, l-amministraturi tal-kappella bdew jissejhu retturi u mhux aktar vici-retturi. Anzi, Mons. Can. Dun Pawl Cauchi, fi *Storja tal-Madonna "Ta' Pinu" bl'Innu Tahha* (Malta 1935) jirreferi għalihom bhalla *Il Cappillani tas-Santuariu* (ara p. 12).



Fl-1886, wara Dun Fakond, sar Dun Anton Debono, B. Litt. (*ta' Ganpatist*: 1858-1937) mir-Rabat, Għawdex. Fi żmien ir-rettorat tiegħu, sa mis-sena 1887 bdiet tkun iċċelebrata d-devozzjoni tal-manifestazzjoni tal-Vergni Marija mix-Xbieha tas-Santwarju Ta' Pinu. Kienet issir annwalment fil-25 ta' Marzu – festa liturġika tal-Lunzjata. "F'dan is-Santwarju jsiru wkoll il-Festi ... tal-Annunzjazzjoni, li hi miżmuma bhala tfkira tal-bidu tad-devozzjoni lejn is-Santwarju stess".³⁹ Fis-sena 1896 din bdiet issir fit-22 ta' Ġunju, filgħodu. Minn kif jidher, però, il-festa ta' Jum il-Lunzjata ssuktat għaddejja xorta wahda. Infatti Dun Salv Camilleri jgħid li fil-25 ta' Marzu 1917, għeluq it-30 sena minn meta kienet bdiet id-devozzjoni lejn il-Madonna saru festi solenni li għalqu bil-kant tat-*Te Deum* għal tant grazzji li hi kien għogħobha tagħti lill-mahubin devoti tagħha. Intant, Dun Anton dam rettur biss sal-1889 biex mar missjunarju fl-Alġerija, u sussegwentement, fl-1894, sar it-tieni Kappillan ta' Kerċem.



Il-Jum meraviljuż tat-22 ta' Ġunju 1883

Sadattant f'Għawdex kienet bdiet timxi x-xniegħa li l-Madonna Ta' Pinu kellmet lil wahda mara twajba tar-rahāl. Dikment, kulmin f'Għawdex kellu anki almu biss jitkaxkar, erhilha għal Ta' Pinu. *Il Propugnatore Cattolico* – il-gurnal tad-Djoċesi ta' Għawdex, tas-16 ta' April 1887, jgħidilna li: "Minn diversi ġimghat 'il hawn, numru kbir hafna ta' fidili minn kull naħa tal-gżira qed imur iżur din il-knisja żgħira ddedikata lill-Assunta, fl-inhawwi Ta' Għammar.⁴⁰ **Jingħad li l-Vergni Santissima semmet lehinha lil wahda mara twajba tar-rahāl filwaqt li stednitha żżurha u tgħid hemm xi talb f'għieh it-tliet ijiem li l-ġisem bla tebgħa tagħha dam fil-qabar.** Dan jingħad li ġara sena ilu [fil-fatt kien ilu kważi erba' snin], iżda l-persuna ma riditx ixxerrdu; u lanqas issa ma għamlitu, jekk mhux, kif jidher, għax imġieghla minn motivi serji hafna".

Dan kollu wasal ukoll f'widnejn l-Isqof Mons. Pietru Pace, li kien tal-fehma li wiehed għandu jistenna għaliex jekk dik il-ġrajja kienet ġejja mis-sema, Alla nnifsu jsib mezz sabiex toħroġ il-verità. Iktar tard però, l-Isqof ra l-htieġa li jkun msejja Karmni Grima u Frangisk Portelli biex jistqarru huma stess dak li ġara fis-Santwarju Ta' Pinu. Għal dan l-iskop qabbad lill-Arcipriet tal-Għarb, il-Kan. Dun Frangisk Saverju Debrincat biex jagħmel dan l-istharrig. Fit-23, u s-26 ta' Marzu 1887, l-Arcipriet sejjah quddiemu lil Portelli u l-Grima rispettivament. F'nofs

dik is-sena, Karmni Grima, bil-gurament, irrakkuntat lill-Isqof kif kienu sehħew l-affarijiet.

Fuq talba ta' Mons. Ġuzeppi Farrugia li ried jikteb il-ġrajjet prodigjużi Ta' Pinu fi ktieb, kif fil-fatt għamel, talab lill-Arcipriet tal-Għarb biex mill-ġdid jargħa' jieh u d-depozzjoni ta' Karmni Grima. Din it-tieni stqarrija ttiehdet mill-Arcipriet nhar it-8 ta' Settembru 1890, festa tal-Madonna tal-Vittorja. Minn dan l-istharrig hareġ li l-ġrajja tad-dehra twettqet aktarx f'Ġunju 1883.

L-istorja, kif jirakkuntaha Mons. Farrugia hija din: 'Jum fix-xahar ta' Ġunju 1883, Karmni Grima, bint il-mejjet Tommasu, xebba bidwija mill-Għarb, li kellha 45 sena magħluqa, kienet ġejja lura lejn darha, mill-għalqa tagħhom in-naħa tal-Ġurdan, fil-waqt li kienet tirreċita xi talbiet privati tagħha. Kienu qrib l-għaxra ta' filgħodu. Xhin waslet f'dik il-parti tat-triq li tingħaqad mal-passaġġ li jwassal għall-Knisja Ta' Pinu, semgħet għal darbtejn jew tlieta lehen isejhilha: "*Ejja, Ejja*". Il-mara kkonfondiet hafna, għaliex ma kien hemm hadd f'dan il-hin fl-għelieqi li dak il-lehen setà kien tiegħu. Wara li damet għal ftit konfuza, iċċaqalqet u bdiet miexja mill-ġdid. Imma l-lehen ta' qabel reġa' tenna: "*Ejja llum, għaliex qabel sena ma tkunx tista' tiġi*". Għalhekk, hija reġgħet xi passi lura sabiex taqbad il-passaġġ u bdiet miexja bil-mod u beżgħana, għax hasbet li ser issib lill-Vergni Mbierka nnifisha, mhux impittra fuq it-tila. Imma xhin waslet hdejn il-bieb tal-kappella li kienet magħluqa u ttawlet mit-tieqa żgħira miftuha fl-istess bieb, xhin rat li ma kien hemm hadd, għamlet ftit tal-kuraġġ lilha nnifisha, u għad li kien fadlilha l-biża', dahlet fil-knisja. Talbet għal hin wiehed u garrbet hena mhux tas-soltu; u xhin spicċat qağħdet ittella' u tnizzel taħseb x'sejra tirreċita iżjed. F'dak il-hin, l-istess lehen reġa' qalilha: "*Irreċita tliet Ave b'tfiskira tat-tliet ijiem li ġismi dam fil-qabar*". Qalet it-tliet Slimiet b'hegga ta' devozzjoni ikbar u reġgħet lura lejn darha u matul sena shiħa ma kellhiex okkażjoni li terġa' tmur lejn dawk l-inhawwi tas-santwarju.⁴¹

Issa kien fadal għaqqux iehor, dak li tinstab il-gurnata u d-data preċiża tad-dehra. Kif jirrizulta mit-tieni xhieda tagħha, Karmni kien għadha tiftakar biss li l-ġrajja twettqet f'Ġunju, tal-1883. Ta' min jgħid li safrattant, wara Dun Anton Debono, fl-1894, sar Rettur Dun Alfons Marija Hili, mir-Rabat u dam sa Marzu 1899, minhabba li nħatar kanoniku Lettur tal-Katidral.

Dun Alfons tkellem ma' Karmni u minn għandha sar jaf li l-gurnata tad-dehra kienet il-Ġimgha u kien jum qrib it-tmien tax-xahar ta' Ġunju. Wara li għamel dan, qabad f'idejh il-Kalendarju tas-sena 1883, is-sena tad-dehra, u sab li fix-xahar ta' Ġunju kien hemm hamest ijiem li habtu l-Ġimgha: l-1, it-8, il-15, it-22 u d-29. B'metodu ta' eliminazzjoni, Dun Alfons ikkonkluda li l-jum tad-dehra kien it-22 ta' Ġunju. Peress li Karmni qaltli li semgħet il-lehen tal-Madonna fl-aħħar parti tax-xahar ta' Ġunju, l-ewwel tliet possibbiltajiet, jiġifieri l-1, it-8 u l-15 tax-xahar, ġew esklużi. Lanqas sata' kien id-29 tax-xahar, għal kienet l-Imnarja, dak iż-żmien festa kkmadata, u Karmni żgur ma kenitx ser tmur taħdem fir-raba'



dakinhar. Hekk hareġ minghajr l-iċken dubju li s-sejha ssuċċediet fit-22 ta' Gunju 1883 – jum l-ikbar grajja fl-istorja ta' gżiritna.

Frangisku Portelli: messaggier iehor tal-Madonna



Bhalma ġa aċċennajna, Karmni Grima żammet is-Sejha tal-Madonna Ta' Pinu mistura f'qalbha għal żmien. Wara sentejn, hija tarrfet xi haġa lil Frangisk Portelli (*tal-Haddied*: 1850-1926) bin Salvu mill-Gharb, filwaqt li rakkomandatlu d-devozzjoni lejn il-Madonna Ta' Pinu. Dan għamlitu għax kienet tafu bhala ġuvni ta' drawwiet l-iktar tajba. Frangisk ha gost kbir

imma għal dakinhar ma tkellem xejn aktar.

Darb'ohra Karmni fettlilha tistaqsih jekk hu kienx qatt sema' xi haġa straordinarja fil-knisja. Din id-darba Frangisk fetah fomm u qalilha li għal madwar sitt darbiet kien sema' b'mod sensibbli l-lehen tal-Madonna li rrikmandatlu d-devozzjoni lejn il-pjaga tal-ispalla tal-Iben Divin tagħha, li kienet saritlu bit-toqol tas-salib fil-hin li kien iġorru għall-Kalvarju (G. FARRUGIA, *op. cit.*, p. 14). Minn dakinhar 'il



quddiem bdew niżlin xita ta' grazzji u favuri fuq daww kollha li kienu jirrikorru lejn il-Verġni Assunta Ta' Pinu. Mons. Andrea Vella taż-Żebbuġ jgħid li: "F'Gunju 1883 tkellmet il-Madonna Ta' Pinu ma' Karmni Grima. Ix-xjuħ tagħna, li pprattikaw is-snin tal-ġuħ fis-seklu li għadda, jgħidu li minn meta tkellmet il-Madonna Ta' Pinu, tar u spicċa l-ġuħ minn Għawdex".⁴²

L-ewwel grazzja, almenu dik registrata, niżlet fuq Ċensa Portelli, omm Frangisku, li f'Novembru 1886 kienet tbatu b'mard kardijaku akut. Uliedha rnexxielhom jiksbu l-fejqan tagħha bit-talb u bl-interċessjoni tal-Madonna Ta' Pinu. L-omm minnufih fieqet għal kollox u wara ftit setgħet tohroġ biex iżzur lill-Madonna u damet tgħix sentejn u nofs ohra u mietet ta' 77 sena.

"It-tabib [kuranti] lanqas ried jemmen u baqa' għal żmien twil ma jafx x'kien ġara. L-aħbar ta' dal-fejqan mirakoluż ġriet bhala-lehha ta' berqa mal-erbat irjeh ta' Għawdex. Sa filgħaxija t-toroq t'Għammar saru serbut

wiehed ta' hlejjaq ma jaqtgħu xejn, nies ġejjin u sejrin, lejl u nhar".⁴³

Il-Kappella ttrasformata mil-lejl għan-nhar f'hakka t'ghajn

Fl-Gharb, il-fejqan ta' Ċensa Portelli qanqal hafna staghgib għax kulhadd kien qed jistenna li ser tmut minn hin għall-iehor, u mhux li tfiq. Minnufih li sar magħruf li l-fejqan tagħha sar bl-interċessjoni tal-Madonna Ta' Pinu, donnu li xi hadd bexxaq fomm, u lejn l-aħħar ta' Jannar 1887 bdiet tigris x-xniegħa li l-Madonna kienet tkellmet mill-kwadru tal-Perugino. Sa dakinhar il-persuna jew persuni li magħhom tkellmet kien għadhom mhux magħrufa imma l-previżjoni tan-nies ta' dawn l-inhawwi ma marrux żmerċ. Bejn Marzu u April tal-istess sena l-konkorrenza tan-nies għal Ta' Pinu kompliet toktor sakemm f'Gunju lahqet il-qofol tagħha.

Sa dak iż-żmien il-knisja Ta' Pinu kienet nieqsa minn kollox, filwaqt li xahar wara dehret mgħammra mhux biss minn dak kollu li kien meħtieġ għas-sagrificju tal-quddies imma wkoll minn kull ma jista' jiswa biex isebbah u jkabbar il-qima nisranija. Il-knisja Ta' Pinu lampier ma kelliex. Tawha wiehed b'wegħda t-tfal ta' Ċensa Portelli talli fejqitilhom lil ommhom. Frangisku, li ftit aktar 'il quddiem kellu jsir magħruf bhala wiehed mill-udituri ta' lehen il-Verġni Mqaddsa, kien l-ewwel wiehed li xegħel dan il-lampier li d-dawl tiegħu qatt ma kellu jintefa aktar. Ix-xemgħa tal-wgħiedi ta' kull daqs u ta' kull għamla, beda ġej minn kullimkien, u jixgħelu kemm jixgħelu minnu, ma jinhela qatt. L-ewwel il-faccata ta' madwar il-kwadru, u mbagħad il-hitana tal-knisja ġew miksija bih.

F'nofs is-santwarju ddendel lampier kbir u sabih mogħti mis-Sur Markiz Depiro, u magenbu l-ewwel ma tqiegħdu kienu żewġ lampieri ohra rigal ta' Dun Alwig Cremona. Imbagħad ċertu sinjur Malti, G. L. A. meta osserva l-kotra ta' tqarbin li kienet qiegħda ssir, ordna malajr pissidi sabih u plattin tal-fidda indurat li jiżen hda-x il uqija, kif ukoll kalċi sabih ferm tal-istess metall. Is-Sur Ġużeppi Micallef, Malti baġat terħa sabiha tal-harir abjad għall-artal waqt li d-ditta tas-Sinjuri Busuttil irregalat ventartal tal-lama tad-deheb fin.

Il-qalbiena u devoti sajjieda Għawdxin harġu xi haġa kull wiehed u xtraw ċensier sabih tal-metall bin-navetta b'kollox waqt li l-karozziera ġabru somma bejniethom li biha xtraw sitt gandlieri tal-metall argentat. Is-Sur Vincenz Cremona offra sett gandlieri ohra tal-metal biex jintużaw fil-festi waqt li is-Sur Ġann Bisazza ta' Malta, offra sett gandlieri ohra tal-injam għall-kuljum u par ġenuflessorji sbieh hafna. Dawn l-oġġetti, u hafna ohrajn magħhom, il-Madonna qalghethom f'anqas minn sena wara li bdiet id-devozzjoni tagħha.

Dawn l-offerti kollha jistgħu jfissru hafna u jstgħu ma jfissru xejn għax il-Madonna thares biss lejn il-qalb u l-intenzjoni retta ta' kull individwu. Veru li l-offerti huma meħtieġa u jridu jkunu, imma għall-Madonna l-aktar importanti huwa li niehdu l-messagg tagħha u li nimxu wara dak li jridna binha Ġesù.



Konkluzjoni

Il-fatt li ser nieqfu fil-punt tal-ikbar ġrajja fl-istorja Ta' Pinu u ta' gżiritna, u immedjament wara, meta l-konkorrenza tad-devoti kienet laqgħet l-apice tagħha, ma jfissirx li wara, minn dakinhar sal-lum, l-istorja waqfet, jew li b'xi mod hija inqas importanti. Altru! Minn dakinhar 'il hawn inbniet knisja ġdida, relattivament kbira fid-daqs u mill-isbaħ fil-istil arkitettoniku tagħha. Il-lok, darba straman, u xejn ma jhajer, sar arena nazzjonali ta' manifestazzjonijiet ta' fidi, u forum internazzjonali ta' laqgħat bħal pereżempju meta bejn it-8 u t-18 ta' Settembru 1983 inżammu d-IX Kungress Marjologiku u s-XVI-il Kungress Marjan Internazzjonali.

Mill-1883 sa zmienna, l-okkażjonijiet l-aktar saljenti fl-istorja Ta' Pinu kienu: • Il-Brevi tal-Papa Ljun XIII mogħti fl-4 ta' Marzu 1890 li bih ikkoncieda indulgenza plenarja, applikabbli għall-erwieh tal-purgatorju, lil kulmin jinviżta s-santwarju Ta' Pinu mill-ewwel vespri sa tluġh ix-xemx tal-ghada fil-ġranet dedikati lill-Madonna, jġifieri fil-Kuncizzjoni, fil-Lunzjata, fil-Gandlorra, fil-kommemorazzjoni tal-Gherusija tal-Madonna u fl-ewwel u fit-tieni Hadd ta' Ottubru, solennità u ottava tal-Madonna tar-Rużarju;⁴⁴ • il-Konsagrazzjoni tal-artal tal-kappella mirakoluża tal-Madonna, nhar il-11 ta' Frar 1906;⁴⁵ • it-tqegħid tal-ewwel ġebbla tal-knisja il-ġdida nhar it-30 ta' Mejju 1920; • il-Konsagrazzjoni tal-Knisja nhar it-13 ta' Diċembru 1931; • il-ġieħ ta' Bazilika mill-Papa Piju XI, fil-31 ta' Awwissu 1932; • l-Inkurunazzjoni tal-Madonna mil-Legat tal-Papa Piju XI, l-Eminenza Tiegħu, il-Kardinal Alessio Enrico Maria Lepicier tal-Ordni tas-Serviti, nhar l-20 ta' Ġunju 1935; • iż-żjara tal-Papa Ġwanni Pawlu II, nhar is-26 ta' Mejju 1990; • il-Warda tad-Deheb irregalata lill-Madonna mill-Papa Benedittu XVI, nhar it-18 ta' April 2010; • id-dikjarazzjoni uffiċjali ta' Santwarju Nazzjonali, mill-Konferenza Episkopali Maltija, nhar is-27 ta' Mejju 2015; • it-tberik u l-inawgurazzjoni tal-bini mill-ġdid tal-pjazza, il-paviment artistiku tagħha, u l-Mużajċi tar-Rużarju, nhar it-18 ta' Ġunju 2017; u finalment iż-żjara fil-parroċċi ta' Ghawdex u l-Isptar Ġenerali, tal-Kwadru Ta' Pinu bejn it-12 u is-27 ta' Jannar 2019, fl-okkażjoni ta' għeluq l-400 sena tal-kwadru nnifsu u fl-okkażjoni tas-Sena Marjana fid-djoċesi tagħna mnedija mill-Isqof Mons. Mario Grech. Is-sena Marjana fethet fil-25 ta' Novembru 2018 u tagħlaq fl-14 ta' Awwissu 2019. Din kienet il-hames darba li l-Kwadru Insinji tal-Madonna Ta' Pinu, inhareġ fi żjajjar simili; l-okkażjonijiet l-oħra sehħew fl-1949; fl-1950; fl-1983 u fl-2010.

Ma' dawn li semmejna, hemm żgur okkażjonijiet oħra; għal x'uhud forsi wkoll aktar importanti. Veru. Imma bħalma aċċennajna fit-titlu, din il-kitba saret bi skop li tagħti hjiel tal-kappella originali – il-lok modest u straman magħżul mill-Vergni Imbierka biex twassal lill-Ghawdxin u lill-umanità kollha, messaggħ ta' umiltà; messaggħ ta' tama; sejha generuża ta' benefattriċi Smewwija li ghax tassew thobbna, tixtieqna naslu għand binha Gesù permezz tagħha.

F'La Beata Vergine "Ta Pinu" in Gozo, Mons. Guzeppi Farrugia jghidilna li: "Ghalina l-Ghawdxin u l-Maltin

li konna xhieda ta' dan kollu, ma għandux jġina dubju li Marija qed issejhlina. Jonqos minna li nwieġbu għassejha tal-vuċi tagħha u napprovaw il-pjanijiet tagħha ta' mhabba illi hi fasslet biex issalva lilna u lill-gżira għażiża tagħna" (Ġ. FARRUGIA, *op. cit.*, p. 27).

Jalla din il-kitba sempliċi u fqajra sservi ta' kontribut, imqar ċkejken, għall-istorja glorjuża ta' dan is-santwarju nazzjonali. Ta' Pinu huwa monument viventi Marjan, bastjun qawwi, u xhieda hajja ta' fidi tal-poplu Malti u Ghawdxin, fejn il-Madonna, tezoriera tal-grazzji kollha, tferraq minnhom bil-hala fuq kulmin jitlobhomlha.

"O Marija li dhalt fid-dinja mingħajr tebgħa,

aqlagħna l-grazzja li nohorġu minnha mingħajr htija"

Riferenzi u noti:

1: Dwar din is-sejha sopranaturali, il-habib tagħna, is-Sur John Cremona, jagħmel mistoqsija originali u intelligenti hafna. Biex tibqa' on record, naqsmuha wkoll mal-qarrejja tagħna:

"Niftakar li fl-1983, fl-ewwel ċentinarju mill-ġrajja tal-Madonna Ta' Pinu, iz-ziju tiegħi Ganninu Cremona (1927-2019) kiteb poezija twila intitolata *Il-Ġrajja tal-Madonna Ta' Pinu* u erba' versi minnha laqtuni u baqgħu dejjem ihabbluli mohħi. Il-versi kienu dawn:

*'U tkellmet il-Madonna – bl-ilsien tagħna l-Maltin
ma' Karmni xebba twajba – mill-Għarb, nisel l-Ghawdxin'.*

Fl-opinjoni tiegħi kull min ha u kiteb ix-xhieda ta' Karmni naqas li jagħmel mistoqsija importanti hafna. **Biex tkellmet il-Madonna?** Dan jista' jkun minhabba li r-rakkonti kollha dwar il-ġrajja nkitbu bit-Taljan – għaliex dakinhar il-lingwa uffiċjali tal-Knisja u tal-Gvern kien it-Taljan – u jista' jkun ukoll li minhabba li l-lingwa Maltija ma kenix apprezzata kif jixirqilha, hadd ma ta kas ta' dan id-dettall importanti. Jien konvint li l-Madonna tkellmet b'mod li Karmni setgħet tifimha sew u dan ma setax ikun hlief bid-djalett Ghawdxin partikolarment tal-Għarb. Isahħaħ it-teorija tiegħi l-fatt li f' deħriet oħra rikonorxut, il-Madonna dejjem tkellmet bil-lingwa tal-post, anzi bid-djalett partikolari tal-post fejn deħret. F' Lourdes fejn il-Madonna tkellmet għal diversi drabi ġie nnutat speċifikament li l-Madonna tkellmet bid-djalett *patois* partikolari ta' Lourdes kif naraw miktub f' riglejn il-Madonna fil-grotta: *Que soy era Immaculada Concepciou*. Dan il-fatt ma kienx madankollu limitat biss għad-dehra ta' Lourdes għaliex nafu li f' La Salette, il-Madonna tkellmet bl-*occitan* u fi Guadelupe, bin-*nahati*, djalett partikolari taż-żewġ postijiet.

Għalkemm it-teorija tiegħi forsi qatt ma tista' tiġi ppruvata, dan ma jbidel xejn mill-importanza tal-ġrajja u mill-fatt li l-post magħżul mill-Madonna biex twassal il-messaggħ tagħha kien Ghawdex, proprju f' dik il-kappella ċkejgħna Ta' Għammar" (J. CREMONA, *Il-Madonna tkellmet bl-Ghawdxin!*, f' *Il-Hajja f' Ghawdex*, Mejju 2014, p. 40)

2: A. F. ATTARD, *Il-Viżta Appostolika ta' Monsinjur Pietru Dusina f' Ghawdex fis-sena 1575*, Malta 2014, p. 63.

3: *Il Propugnatore Cattolico* [16 Apr 1887]; *Id-Devot ta' Maria*, nru. 1, Diċembru 1887, p. 4.

4: V. J. GALEA, *Santa Marija ta' Calimera Ta' Għammar jew il-Knisja tal-Madonna Ta' Pinu*, ippubblikat f' din l-istess harġa ta' *IL-KORPUS*. Ara pp. 10-14.

Noti: i) Fil-verità Gentile huwa wkoll kunjom eżistenti f' Ghawdex fis-seklu sittax (ara pereżempju: H. VELLA, *The Earliest Church Register in Gozo 1554-1628*, Malta 2010, p. 31) imma fil-każ tagħna, ta' *Gentili*, huwa b' riferenza għal isem il-persuna u mhux il-kunjom.

ii) L-Ispiżjar, il-Kav. Joseph Borg, Malti ta' nisel Ghawdxin, minn *tal-Haruf*, mir-Rabat, mingħajr ma jagħti l-ebda riferenza, jghidilna li l-knisja ta' *Gentile*, inbniet minn nobbli Gentile Azzopardi (J. BORG, *Il-Madonna Ta' Pinu u l-post tal-Bazilika Santwarju tagħha, f' Madonna Ta' Pinu*, Lul-Set 1984, p. 80). Huwa mifhum li billi l-isem Gentile huwa rari daqs dubbiena bajda, mal-ewwel isem Gentile li Dr J. Borg iltaqat miegħu, bl-aktar mod ġenwin, hada benfatt, li allura dak



kien il-padrin tal-knisja ta' *Gentili* ta' Ghawdex, u qabad u ċamah. Assolutament ma għandux x'jaqsam ma' Ta' Pinu. Wisq probabbli li dan l-isem, il-habib taghna l-Ispizjar Borg, skoprieh fi *Bliet u Rhula Maltin*, ta' A. GUILLAUMIER, Malta 1972, p. 465.

5: Din iż-żjara partikolari kienet l-ewwel viżta pastorali fis-sens strett tal-kelma u l-ewwel waħda fi żmien il-Kavallieri (J. BEZZINA, *L-Istorja tal-Knisja f'Malta*, Kullana Kulturali PIN nru 42, Malta 2002, p. 111).

Nota: Ġ. FARRUGIA, *f'La Beata Vergine "Ta Pinu" in Gozo*, Malta 1891, p. 2, bħala s-sena ta' din il-Viżta jagħti l-1554 meta fil-fatt saret fl-1545.

6: *f'La Beata Vergine "Ta Pinu" in Gozo*, f'p. 3, Mons. Giuseppe Farrugia jagħtina l-Arblu tar-razza ta' Pinu Gauci (l-informazzjoni fil-parentesi kwadrati hija żieda tal-awtur):

[Salvu Gauci ma']

Pinu Gauci ma' Clara Bongibino* [iżżewġu l-Matrici fit-08 Ott 1611]

Catherina Gauci ma' Gio Filippo Muscat [iżżewġu fl-1623] [San Ġorġ: 08 Aww 1626]

Gio Domenico Muscat ma' Eugenia Tonna Pontremoli [iżżewġu fl-1648]

Elena Muscat ma' Giovanni Gourgion [iżżewġu fl-1672]

Anna Antonia Gourgion ma' Gio Pio de Piro [iżżewġu fit-08 Nov 1693]

* Dan il-kunjom daqqa nsibuh jibda bil-'B' u oħra bl-'M'. Fil-*Guliana Masini* ssibu elenkat kemm taħt dawk il-kunjomijiet li jibdw bil-'B' u kemm taħt dawk li jibdw bl-'M'. Kien qisu x-Xicluna jew ix-Xerri tal-lum: min jkittibhom bix-'X' u min bl-'Sc'. Ara pereżempju NAG, GM, 01/34 [Morti nel Gozo dal 1592-1679].

7: J. BEZZINA, *Grajjiet Ta' Pinu rrakkontati minn min dammha*, f'*Il-Hajja f'Ghawdex*, Frar 1983, p. 12. Gunju - Lulju 1983, p. 24.

Nota: Dawn il-grajjiet miktuba bi stil originali kienu pprezentati fi tmien partijiet ippubblikati fil-harġiet ta' bejn Frar u Novembru 1983.

8: Dan il-konċett isemmih il-kittieb Ghawdx, Ġanni Bezzina (*taċ-Ċaġhki*: 1932-1998). Studjużi oħra bħal Annibale Preca, Ġino Muscat Azzopardi, u Mario Cassar, *in totum* jew *in parte* jaqblu miegħu waqt li etimoloġi oħra bħal Gużè Aquilina, din it-teżi lanqas biss jikkonsidrawha.

9: J. BEZZINA, *The Primus Liber of the Matrice: the oldest surviving register in Gozo*, f'*Emmaus* 14 (2013-2014), p. 12.

10: Klara, mart Pinu, xtrat l-ewwel tarbija tagħha fl-1613; allura li kieku twieldet qabel l-1554, jiġi li xtrat l-ewwel tarbija meta kellha minn tal-inqas 60 sena; żmien meta s-sistema riproduttiva tal-mara, ikun ilha li waqfet tifuzzjona!

11: L. VELLA, *Il-Bażilika Ta' Pinu, f'Lehen is-Sewwa* [18 Nov 1942] 3.

Nota 1: Bejn l-1676 u l-1678, l-imxieha tal-pesta f'Malta, minn popolazzjoni ta' 60,000 ruh, halliet 13,300 vittma. Baqghu hielsa biss l-Imdina u Ghawdex. Waqt dan iż-żmien partikolari, f'Ghawdex kien hawn iservi t-Tabib Giuseppe Gauci JUD ta' Haż Żebbug, Malta, qarib ta' Pinu Gauci (<https://maltagenalogy.com/gauci>). Il-fatt li dan il-qarib kien Żebbugi, mhux għaġeb jekk Pinu Gauci kien tabilhaq Żebbugi huwa wkoll!

Intant, it-Tabib Giuseppe Gauci, bin Pietru u Natalizia Barbara, twieled Haż Żebbug fl-1650. Il-Granmastru Gregorio Garaffa (1680-1690) hatru bħala Tabib (*physician*) residenti Ghawdex. Nhar il-25 ta' Settembru 1689 ingħaqad fis-Sagrament taż-Żwieġ mas-Sinjorina Anna Mari Apap [Camilleri], bint membru għani tal-borgeżija Ghawdxija. Iż-żwieġ kien iċċelebrat fil-Knisja Parrokkjali ta' San Ġorġ tar-Rabat, Ghawdex. Bid-dar, il-koppja Gauci kienu joqogħdu f'dik li llum hija Triq il-Librerija, ir-Rabat. Fl-1684, fl-1694 u fl-1706 serva bħala Ġurat fl-Università ta' Ghawdex. Miet fl-1 ta' Awwissu 1728 u ndifen Santu Wistin (NAG, GM, 01/20; Ġ. FARRUGIA, *Ghawdex bil-Grajjia Tiegħu*, Vol. II, Malta 1953, pp. 162-163; Ġ. Mercieca, *Maltese Personalities: Dottor Giuseppe Gauci, f'HERITAGE - An encyclopedia of Maltese culture and civilization*, no. 86, p. 1714).

Nota 2: Interessanti nirrimarkaw li fl-1595, Tumas Gauci, hu Pinu, ukoll serva bħala wiehed mit-tliet Ġurat tal-Università ta' Ghawdex (J. GALEA, ed. by R. M. CASSAR, *Malta's Timeline - A Handbook of Maltese Chronology*, Malta 1990, p. 142). Tumas Gauci kien Nutar li bejn l-1557 u l-1616 serva f'Citta Notabile, l-Imdina, u Ghawdex (A. ATTARD, *Index of Notaries: 1465-1894*, Malta 1979, pp. 7 u 22). Għal fini ta' artklu 4 tal-Kap. 55 tal-Att dwar il-professjoni Nutarili li tkun ippubblikata annwalment fil-Gazzetta tal-Gvern, isem in-Nutar Gauci

huwa elenkat man-Nutara Maltin.

12: NAG, GM, 01/16 (ara taħt M[ongibino]); 01/20; A[rvivju] K[atidral] Gh[awdex], Żwigijiet [1603-1711] p. 38.

13: Dun Anġlu Modlun kien il-Provigjarju għal Ghawdex, waqt li fl-1614 inhatar Kappillan tal-Parroċċa ta' San Ġorġ Martri tar-Rabat. Il-Provigjarju huwa qassis mahtur mill-Isqof biex imexxi minflok parti mit-territorju ta' Djoċesi. Qabel Ghawdex sar Djoċesi għalih fl-1864, l-Isqof ta' Malta kien ikun rappreżentat f'Ghawdex minn Provigjarju. Il-fatt li l-Provigjarju Dun Anġlu Modlun kellu pjaċir jagħmilha ta' parrinu fiż-żwieġ tal-koppja Gauci, jindika l-istima li huma kienu jgawdu fis-soċjetà. Mid-dehra bejn Dun Anġlu Modlun u l-koppja Gauci kienet tirrenja hbiberija anki fuq bażi personali. Infatti qabel l-1614, għax Dun Anġ kien iservi l-Matrici, tal-Gauci kienu jinqdew minn hemm fuq, u wara, meta hu sar Kappillan San Ġorġ, bdew jinqdew minn San Ġorġ huma wkoll.

Mons. Vincent Borg, *fil-Melita Sacra II - The Maltese Diocese during the Sixteenth Century*, Malta 2009, pp. 351, jgħidilna li l-Kappillan ta' San Ġorġ, Dun Anġlu Modlun, miet fl-1637 u ndifen fil-Knisja ta' Santa Marija ta' fuq l-gholja Ta' Dbieġi. Agius de Soldanis jgħidilna li f'istess knisja hemm midfun ukoll Dun Anġlu Grima, sacerdot Ghawdx li miet kmieni fl-ewwel deċennji tas-sittax-il sekl. Dawn iż-żewġ Dun Anġlijiet riedu jindifnu hemm għad-devozzjoni li kellhom lejn din il-knisja (Ġ. FARRUGIA, *Ghawdex bil-Grajjia Tiegħu*, Vol. II, Malta 1953, p. 72).

14: NAG, GM, 01/04.

15: NAG, GM, 01/30 [Defunti San Giorgio].

16: NAG, GM, 01/20.

17: Ta' min ikun jaf li biex iwettaq il-Viżta Pastorali f'Ghawdex, l-Isqof Cagliares kien jinqeda bil-Vigjarju Ġenerali tiegħu, il-Kan. Pietru Frangisku Pontremoli (A. BONNICI, *History of the Church in Malta*, Vol. II, Malta 1968, p. 23).

18: Meta fl-1575 Mons. Pietru Dusina pprofana l-kappella ta' *Gentili*, ordna li l-obbligu tagħha jittiehed fil-knisja parrokkjali, allura l-Matrici tal-Assunta tal-Kastell, u li fiha, f'artal li għandu jkun assenjat mirrettur, jara li titpinga x-xbieha ta' San Marija Assunta, u li jitwettaq il-piż imsemmi. Dun Salv Camilleri, fl-Istorja tal-Għarb, jgħid li fil-Knisja Parrokkjali tal-Għarb jinsab kwadru tal-Assunzjoni tal-Madonna fis-Sema li jingħad li kien l-ewwel kwadru titulari tal-Kappella Ta' Pinu, illum ukoll Bażilika!

19: Hawnehk l-awtur irid ifisser il-fehma popolari li l-Madonna telgħet is-Sema bir-ruh u bil-ġisem; xi haġa li kienet issiġillata bil-proklamazzjoni tad-Domma tal-Assunzjoni mill-Papa Piju XII, nhar l-1 ta' Novembru 1950.

20: *Il Propugnatore Cattolico* [16 Apr 1887]; *Fede ed Azione* [21 Apr 1887] 1.

21: Apparti din in-nota dwar il-possibilità ta' restawr fil-passat, interessanti nkunu nafu wkoll li għall-okkażjoni tal-Inkurunazzjoni tal-20 ta' Gunju 1935, il-kwadru Ta' Pinu, billi kien imkagħbar biż-żmien, kien irrestawrat mill-Kav. Vincenzo Bonello (1891-1969) tal-Belt Valletta, li skont gurnal lokali: "ġiebu għid l-inqas jintgħaraf".

22: Ġ. FARRUGIA, *op. cit.*, p. 31.

23: *It-Torċa* [01 Nov 1998] 3.

24: L-istess.

25: A. GAUCI, *Gozo - A historical and tourist guide to the Island*, Malta 1966, pp. 96-97.

Nota: Din it-tagħrif li tagħha Mons. A. Gauci ma jagħti l-ebda riferenza, ma ltaqjna mkien aktar magħha jekk mhux darba, u jidher ċar li kienet meħuda mis-sors li qed niċċitaw aħna.

26: Fost ulied l-Avukat Ġann Dumink Muscat kien hemm Fra Duminku J.U.D., Kappillan Konventwali tal-Lingwa tal-Italja, li ismu, flimkien ma' ta' tnejn oħra, intbaġħat Ruma biex jintgħazel suċċessur għall-Isqof Lawrenz D'Astria (1670-1677). Gara iżda, li mit-terna nominata kien ippreferut Mikiel Ġormu Molina (1678-1682). Fra Dumink miet fl-1690.

27: J. BEZZINA, *Grajjiet Ta' Pinu*, *op. cit.*, f'*Il-Hajja f'Ghawdex*, Gunju - Lulju 1983, p. 24.

28: Ir-raġuni ma trid forza. Niehdu pereżempju l-Knisja ta' Santa Ċeċilja ta' fejn it-Torri tax-Xewkija. L-ewwel hjiel tagħha jehodna lura għall-1615. Fl-1630 kienet irrestawrata u damet iservi sal-1644; imbbaġħad kienet abbandunata. Wara dak inhar ġieli serviet ta' maħžen



għall-ghodda tal-biedja u anki maqjel fejn irabbu u jsemmnu l-majjali. Infatti s-Sur Joseph J. Vella, il-*Headmaster* tal-Iskola tax-Xewkija, f'*The Gozo Primary Schools Magazine*, nru 07 (Mejju 1978), p. 41, jgħid li: "Iggiblek hasra; hija l-agħarr wahda go Ghawdex; iggieblek hniena". U safrattant, wara kważi 400 sena, u għadha wieqfa. Kien biss dan l-aħħar li haduha ta' *Wirt Ghawdex* u qed jikkurawha.

29: Meta bejn l-aħħar tal-2016 u l-bidu tal-2017 kienu qed jagħmlu s-sodda għal gmiel ta' paviment gdid tal-pjazza, il-haddiema mhux darba u tnejn li kixfu u haffru fil-blat. Billi kont hafna midhla tagħhom, kont niċċekkja u ta' kull darba nikkonfermaw it-tezi tagħna li l-problema li kellha l-kappella oriġinali, kienet appuntu l-fragilità tal-blata li minnu kienet iffurmata l-hotba li fuqha kienet mibnija. Huwa tip ta' blat li dment li jinżamm umdu huwa f'saħħtu biżżejjed biex tista' tibni fuqu, imma jekk jithalla mikxuf għall-elementi jiddeterjora b'mod mgħaġġel. Biex kulhadd jista' jiehu idea ta' x'tip ta' blat kien, nistghu nirreferu għal pereżempju dak il-blat ta' Għar Qawqla; is-sies ta' fejn it-Torri tal-Qbajjar; il-Qolla l-Bajda tax-Xwejni, u s-sies tal-Wied tas-Salveregina ta' hdejn l-Impjant tat-Tarmak fit-Telgha taż-Zebbiegħ.

30: Ġ. FARRUGIA, *op. cit.* pp. 7-8.

Fl-original jingħad: "ed il tempo e l'intemperie delle stagioni non furono lenti nella loro opera di distruzione".

31: Il-Markiż Francesco Saverio kien bin Ġużeppi de Piro Gourgion [Gourgion kien kunjom miżjud wara li sar it-tielet Markiż ta' Castilla, b'tifikira tal-bis-bis nannu Ġanni Gourgion] u Gejtana Borg Madiona li żżewġu nhar is-27 ta' Lulju 1810.

Wara l-mewt ta' Ġużeppi de Piro Gourgion li ssuċċediet fl-1852, segwiew fil-Markizat ibnu l-għażeb Adrijanu de Piro Gourgion (1817-1866), waqt li lil Adrijanu segwiew huh Francesco Saverio de Piro li min-naħa tiegħu żvesta ruhu mill-kunjom Gourgion.

32: M'Anġlu Formosa kien hu Wiġi, is-sagrstan, jew kif isejjaħlu Mons. Farrugia: *custode del santuario*, li habta ta' Mejju 1887, ċirka l-hdax ta' bil-lejl, mit-tieqa tad-dar residenzjali tiegħu ta' Wara ta' Għammar ra hiereg mill-Knisja Ta' Pinu dawl kbir. Wiġi beża' li kien xi nar, imma meta mar jara jsib li d-dawl kien sparixxa u xejn aktar (Ġ. FARRUGIA, *op. cit.*, p. 17).

33: Tumas Cassar, bin Mikiel u Margerita Agius, twieled fl-1771. Kien guvni jgħix ma' oħtu Marija fil-kuntrada tal-Fgura. Fl-1834, l-Arċ. tal-Għarb, Dun Publu Refalo (1807-1844) ħatru prokuratur tal-Kappella Ta' Pinu. Fit-18 ta' Settembru 1798, flimkien ma' Felix Grech kienu nominat Kmandanti tal-Għarb fl-okkażjoni tar-rivoluzzjoni tal-Ghawdxin kontra l-invażuri Franċiżi. Tumas miet nhar id-9 ta' Jannar 1847 fl-ghomor ta' 76 sena. B'rikonnoxximent, fl-Għarb hemm triq imsemmiha għalih. Għal aktar informazzjoni ara: T. CALLEJA, *Mim Ta' Ġurdan sa Ta' Ġurdan jew l-istorja ta' Karmni Grima*, f'*IL-KORPUS* 23 (2002) 66-89.

34: Ta' Pinu għandha dawn l-irjeh: Faċċata – Xlokk il-Lvant; ġenb tal-kampnar – Nofsinar il-Lbiċ; in-naħa ta' wara – Punent Majjistru; u n-naħa ta' Sdieri – Grieg it-Tramuntana.

Nota: L-irjeh mogħtija minn Mons. Ġ. Farrugia f'pagni 8 u 9, jiġifieri *fianco settentrionale* u *sacrestia a Levante*, ma jregħux. Għalhekk, għall-iskop ta' din il-kitba, ir-riferenza għall-irjeh huma skont dawk realistiki tal-knisja kif dejjem kienu u kif allura għadhom illum.

35: **Dun Ġużepp Cassar**, bin Wenzu u Loreta, imlaqqam bhala *tal-Murella* jew ta' *Lawrenz*, twieled l-Għarb fl-1803 u kien ordnat Sacerdot mill-Isqof Francesco Saverio Caruana fil-Katedral tal-Imdina, nhar is-17 ta' Marzu 1832. Dakinhar kienu ordnati erbatax-il sacerdot, li Alla jbierek, sitta minnhom kienu Ghawdxin (AKM, *Liber Ordinatinis*, CEM – R. 015, f. 20^a). Għall-Kollegġjata tal-Għarb akkwista l-Korp Sant ta' San Klement. Miet fl-1866.

36: *Id-Devot ta' Maria*, Jannar 1892, p. 16.

37: Tagħrif minn Mons. Ġużeppi Zammit tal-Għasri.

38: Arkivju Parrokkjali Għarb, *Liber Mortuorum* Vol. IV, p. 136. Għal aktar informazzjoni dwar Dun Ġużepp Cassar, ara: *IL-KORPUS* 23 [2002] p. 75+.

39: A. M. HILL, *Il-Hmistax-il Erbgha tal-Madonna Ta' Pinu*, Malta 1897, p. 192.

40: Fit-12 ta' Lulju 1887, Sir Walter Hely-Hutchinson, is-Segretarju Ewlieni tal-Gvern f'Malta, baġhat jistaqsi lis-Sur Pawlu Trapani, l-Ass. Segretarju tal-Gvern għal Ghawdex, biex jirrapportalu dwar it-Triq Ta' Pinu, għax l-Abitanti ta' Ghawdex talbuh biex jagħmel xi tiswijiet fiha. Qallu: "The Road of which the applicants demand the repair is situate in the limits of Garb [Għarb], and leads to the Chapel 'ta Pinu', which is, at present, very much frequented". NAG, SG, 02/02, [1886-1888] p. 152.

41: Ġ. FARRUGIA, *op. cit.* pp. 13-14; N. Ġ. CAUCHI, *Is-Santwarju "Ta' Pinu" Ċentru ta' Pellegrinaġġi*, Malta 1983, pp. 32-33.

42: A. VELLA, *Iż-Zebbuġ u l-ġrajja tiegħu*, Legion Press – Ghawdex 1963, p. 77.

43: P. MIZZI, *Il-Parroċċa f'Ghawdex – Studju Soċjo-kulturali ta' Epoka*, Malta 1997, p. 432.

44: Wara l-fejqan ta' Ċensa Portelli u ta' oħrajn tal-istess portata, popolarment meqjusa bhala mirakulużi, l-Awtoritajiet tal-Knisja Maltija xorta baqgħu siekta. Imma dan il-Brevi tal-Papa, li naturalment ingħata wara konsultazzjoni mal-Knisja lokali, huwa biex ngħidu hekk l-ewwel approvazzjoni tal-ġrajjet tal-lokuzzjoni jew Sejha tal-Madonna Ta' Pinu.

45: L-artal huwa xogħol il-marmista Antonio Galea ta' Birkirkara. Ara: M. GAUCI, 2000 *Sena minn Twelidek – San Pawl*, Malta 2009, p. 55.

Run with Scissors

Joelene Spiteri
Hair Stylist

Triq Dun Frangisk Mizzi
Għajnsielem, Gozo

Mob: 99893634

